



دعائے امام زمانہؑ

اَللّٰهُمَّ كُنْ لِوَلِيِّكَ الْحُجَّةِ بْنِ الْحَسَنِ
صَلَوَاتِكَ عَلَيْهِ وَعَلَىٰ اٰبَائِهِ فِي هَذِهِ السَّاعَةِ
وَفِي كُلِّ سَاعَةٍ وَلِيًّا وَحَافِظًا وَقَائِدًا وَنَاصِرًا وَ
دَلِيْلًا وَعَيْنًا حَتّٰى تُسْكِنَهُ اَرْضَكَ طَوْعًا وَ
تُتَبِّعَهُ فِيْهَا طَوِيْلًا

رمضان، ماہ تزکیہ نفس



المہدی (عج) ادارہ تربیت اسلامی آئی ایس او پاکستان

فہرست

۵	* رمضان المبارک کی اہمیت
۷	* فلسفہ و آدابِ روزہ
۱۵	* روزے کے احکام
۲۴	* ماہ مبارک میں واجب نمازوں کے بعد پڑھنے والی دعائیں
۲۷	* ماہ رمضان میں سحری کے اعمال
۳۱	* ماہ رمضان کے دنوں کی دعائیں

رمضان المبارک کی اہمیت

رسول خدا صلی اللہ علیہ وآلہ وسلم نے شعبان کے آخری جمعہ کو خطبہ ارشاد فرمایا جس میں رمضان کی اہمیت کو اس طرح بیان فرمایا:

اے لوگو! اللہ کا مہینہ اپنی برکتوں، رحمتوں اور مغفرتوں کو لے کر آپ کی طرف آ رہا ہے۔ یہ مہینہ اللہ کے نزدیک تمام مہینوں سے برتر ہے۔ اس کے ایام دوسرے ایام سے برتر، اس کی راتیں دوسری راتوں سے برتر، اس کے لمحات دوسرے لمحات سے برتر ہیں۔ یہ وہ مہینہ ہے جس میں آپ لوگوں کو اللہ کے ہاں دعوت دی گئی ہے۔ اور آپ لوگ ان میں سے فرار پائے ہیں جو بارگاہ رب العزت میں مشمول اکرام واقع ہوتے ہیں۔ اس مہینہ میں آپ کی سانسیں اللہ کی تسبیح، آپ کی نیند عبادت، اعمال قبول اور دعائیں مستجاب ہیں۔ بنا برائیں خالص نیتوں اور پاک دلوں سے اللہ سے چاہو کہ آپ کو روزہ رکھنے اور اس مہینہ میں قرآن کی تلاوت کرنے کی توفیق عنایت کرے۔ اس لیے کہ بد بخت وہ شخص ہے جو اس مہینہ میں اللہ کی مغفرت سے محروم رہ جائے۔ اور اس مہینہ کی بھوک اور پیاس سے قیامت کی بھوک اور پیاس کو یاد کرو۔ فقیروں اور بے سہارا لوگوں پر بخشش کرو، بوڑھوں کا اکرام کرو۔ چھوٹوں پر رحم کرو۔ اور صلہ رحم کو مضبوط کرو۔

اپنی زبانوں کو گناہ سے محفوظ رکھو، اپنی آنکھوں کو حرام دیکھنے سے بچائے رکھو، اور اپنے کانوں کو حرام سننے سے محفوظ رکھو۔ یتیموں کے ساتھ شفقت اور مہربانی سے کام لو تاکہ آپ کے یتیموں کے ساتھ بھی ایسا سلوک کیا جائے۔۔۔۔ اپنے گناہوں سے بارگاہ خداوندی میں

توبہ کرو، نماز کے وقت اپنے ہاتھوں کو دعا کے لیے خدا کی طرف بلند کرو یقیناً نماز کا وقت بہترین وقت ہے جس میں خدا اپنے بندوں کی طرف رحمت کی نگاہ سے دیکھتا ہے۔ جب اس کو پکارتے ہیں وہ اجابت کرتا ہے۔۔۔ اے لوگو! تمہاری جانیں تمہارے اعمال کے گروی ہیں استغفار کر کے انہیں آزاد کرو۔ اور تمہاری گردنیں گناہوں کے بوجھ سے لدی ہوئی ہیں پس طولانی سجدے کر کے انہیں ہلکا کرو۔

جان لو کہ خداوند عالم نے اپنی عزت کی قسم کھائی ہے کہ نماز پڑھنے والوں اور سجدہ کرنے والوں کو عذاب نہیں کرے گا۔ روز قیامت جب لوگ پروردگار عالم کی بارگاہ میں قیام کریں گے ہرگز انہیں جہنم کی آگ نہیں دکھلائے گا۔۔۔۔

جو شخص برائی سے اپنے آپ کو بچائے گا قیامت کے دن عذاب الہی سے محفوظ رہے گا۔ خداوند عالم قیامت کے دن اس کا احترام کرے گا اور جو شخص دوسروں پر رحم کرے گا خداوند قیامت کے دن اس پر اپنی رحمت نازل کرے گا اور جو شخص اس مہینہ میں کسی پر رحم نہیں کھائے گا خدا قیامت کے دن اس پر رحم نہیں کھائے گا۔۔۔ اور جو شخص ایک آیت قرآن کی تلاوت کرے گا اس شخص کی طرح ہے جس نے رمضان کے علاوہ پورا قرآن ختم کیا ہو۔۔۔۔

اے لوگو! اس مہینہ میں بہشت کے دروازے کھلے ہیں پس اپنے پروردگار سے چاہو کہ انہیں تمہارے اوپر بند نہ کرے اور اس مہینہ میں دوزخ کے دروازے بند ہیں خدا سے کہو کہ انہیں تمہارے اوپر نہ کھولے۔ شیاطین اس مہینہ میں زنجیروں میں بند ہیں اپنے پروردگار سے چاہو کہ انہیں تمہارے اوپر مسلط نہ کرے۔ علی علیہ السلام نے فرمایا: میں کھڑا ہوا اور عرض کیا: اے رسول اللہ! اس مہینہ میں بہترین اعمال کون سے ہیں؟ فرمایا: اے ابوالحسن! اس مہینہ میں بہترین اعمال محرمات سے پرہیز ہے۔

فلسفہ و آدابِ روزہ

ارشادِ باری تعالیٰ ہے:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ

”اے ایمان والو! تم پر اسی طرح روزے فرض کیے گئے ہیں جیسے تم سے پہلے لوگوں پر فرض کیے گئے تھے تاکہ تم پر ہیزگار بن جاؤ“ (بقرہ، ۱۸۳)

روزہ، تزکیہٴ نفس، انسان کے اپنے نفس پر کنٹرول کرنے اور نفسانی خواہشات سے مبارزہ کرنے کی ایک مشق ہے۔ روزہ، انسان کی زندگی کے اہم ترین فلسفہ، یعنی کمال و قرب الہی کو تحقق کرنے کی راہ کا ایک موثر حامل ہے۔

دین اسلام نے سال کے اکثر ایام میں مستحب روزہ کی تاکید اور، خاص طور پر رمضان المبارک میں روزہ کے وجوب کا حکم دے کر انسان کو ایک مناسب فرصت دی ہے تاکہ وہ قرب الہی تک پہنچنے کی بالقوہ استعداد کو عملی جامہ پہنا سکے، اور اپنے مقصد یعنی کمال انسانی اور قرب الہی کے مقام تک پہنچ سکے۔ کیونکہ روزہ کے تمام اخلاقی اور جسمانی اثرات و فوائد تقویٰ کی راہ میں معاون ہوتے ہیں۔

قابل ذکر بات ہے کہ اگرچہ اصل روزہ انسان کے جسم و روح پر اثر ڈالتا ہے، اس لحاظ سے روزہ ایک وسیع نعمت اور خداوند متعال کی عام رحمت کا مصداق ہے اور سب لوگ اس سے استفادہ کر سکتے ہیں، لیکن اگر یہ عبادی عمل، اپنی معنوی خصوصیات اور کمال کے صفات اور

اخلاقی فضائل کے ہمراہ ہوتو یقیناً، روزہ انسان کو کمال تک پہنچانے میں کافی موثر ہو سکتا ہے۔ اس لحاظ سے ایک عام انسان کا روزہ، تقویٰ اور انسانی کمال کے مراحل طے کر کے قرب الہی کی منزل پر فائز شخص کے روزوں سے کافی فرق رکھتا ہے۔

روزہ، ایک ایسی عبادت ہے کہ جو انفرادی اور اجتماعی لحاظ سے جسمانی فوائد کے علاوہ تربیتی و تعمیری فوائد سے مالا مال ہے۔ یہاں پر ہم ذیل میں ان میں سے بعض فوائد کی طرف اشارہ کرتے ہیں:

(1) تقویٰ

ارشاد باری تعالیٰ ہے:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ

”اے ایمان والو! تم پر اسی طرح روزے فرض کیے گئے ہیں جیسے تم سے پہلے لوگوں پر فرض کیے گئے تھے تاکہ تم پر ہیزگار بن جاؤ“ (بقرہ، ۱۸۳)

اہل ایمان پر سابقہ امتوں کی طرح روزے اس لئے فرض کئے گئے کہ وہ متقی اور پرہیزگار بن جائیں گویا روزے کا مقصد انسانی سیرت کے اندر تقویٰ کا جوہر پیدا کر کے اس کے قلب و باطن کو روحانیت و نورانیت سے جلا دینا ہے۔ روزے سے حاصل کردہ تقویٰ کو اگر بطریق احسن بروئے کار لایا جائے تو انسان کی باطنی کائنات میں ایسا ہمہ گیر انقلاب برپا کیا جا سکتا ہے جس سے اس کی زندگی کے شب و روز یکسر بدل کر رہ جائیں۔

تقویٰ بادی النظر میں انسان کو حرام چیزوں سے اجتناب کی تعلیم دیتا ہے، لیکن اگر قرآن و سنت کا بغور مطالعہ کیا جائے تو معلوم ہوگا کہ روزے کی بدولت حاصل شدہ تقویٰ حرام چیزوں سے تو درکنار حلال و طیب چیزوں کے قریب بھی بحالت روزہ پھٹکنے نہیں دیتا، جن

سے مستفید ہونا عام زندگی میں بالکل جائز ہے۔ ہر سال ایک ماہ کے اس ضبط نفس کی لازمی ترتیبی مشق (Refresher Course) کا اہتمام، اس مقصد کے حصول کے لئے ہے کہ انسان کے قلب و باطن میں سال کے باقی گیارہ مہینوں میں حرام و حلال کا فرق و امتیاز روا رکھنے کا جذبہ اس درجہ فروغ پا جائے کہ اس کی باقی زندگی ان ہی خطوط پر استوار ہو جائے۔ وہ ہر معاملے میں حکم خداوندی کے آگے سر تسلیم خم کرتے ہوئے حرام چیزوں کے شائبے سے بھی بچ جائے۔

(2) صبر کی پائیداری کی تقویت

اخلاقی و انسانی فضائل میں سے ایک صبر ہے کہ اس کے بارے میں کافی تاکید کی گئی ہے، کیونکہ سالک قرب الہی کی طرف گامزن ہوتا ہے اور اس صفت کا مالک ہونے کی صورت میں تمام نشیب و فراز، مشکلات اور مصیبتوں کے ساتھ مقابلہ کر کے منزل مقصود تک پہنچ سکتا ہے۔

اس نفسانی طاقت اور انسانی فضیلت تک پہنچنے کا ایک طریقہ روزہ ہے، معصومین (ع) کی طرف سے ہم تک پہنچی روایتوں کے مطابق آیہ مبارکہ:

”وَاسْتَعِينُوا بِالصَّبْرِ وَالصَّلَاةِ“ میں لفظ ”صبر“ کی تفسیر روزہ، کی گئی ہے۔^(۱) پینمبر

اسلام (ص) رمضان المبارک کو ماہ صبر جانتے ہوئے فرماتے ہیں: ”اے لوگو! بیشک ایک ایسا مہینہ آپ پر سایہ فگن ہوا ہے جس میں ایک ایسی رات ہے جو ہزار راتوں سے بہتر ہے اور وہ ماہ رمضان ہے۔“

(۱) لیکن صرف روزہ سے مخصوص نہیں ہے بلکہ روزہ کا ذکر ایک واضح مصداق کے عنوان سے آیا ہے، کیونکہ انسان اس عظیم عبادت کی روشنی میں ارادہ میں استحکام پیدا کرتا ہے، اس کا ایمان قوی ہوتا ہے اور اس کی عقل نفسانی خواہشات پر غلبہ پاتی ہے۔ (مکارم شیرازی، ناصر، تفسیر نمونہ، ج ۱، ص ۲۱۸، دارالکتب الاسلامیہ، تہران، طبع اول، ۱۳۷۳ھ)

خداوند متعال نے اس مہینہ میں روزہ رکھنا واجب قرار دیا ہے اور یہ مہینہ صبر کا مہینہ ہے۔
صِيَامُ شَهْرِ الصَّبْرِ (۱)

حقیقت میں روزہ کے اثرات میں سے ایک اہم اثر روزہ دار کی روح و جان میں صبر کا روحانی و معنوی اثر ہے، کیونکہ روزہ بھوک اور پیاس کے مقابلے میں عارضی محدودیتیں فراہم کر کے اسے پائیداری و صبر و شکیبائی کی طاقت عطا کرتا ہے تاکہ انسان جانکاہ حوادث اور نفسانی خواہشات پر کٹرول پا کر اپنے دل میں نور و صفا پیدا کر سکے۔

(3) شکر کی تربیت

صبر کا تقاضا ہے کہ انسان کسی نعمت سے محرومی پر اپنی زبان کو شکوہ اور آہ و بکا سے آلودہ کئے بغیر خاموشی سے برداشت کرے۔ روزہ انسان کو تقویٰ کے اس مقام صبر سے بھی بلند تر مقام شکر پر فائز دیکھنے کا متمنی ہے۔ وہ اس کے اندر یہ جوہر پیدا کرنا چاہتا ہے کہ نعمت کے چھن جانے پر اور ہر قسم کی مصیبت، ابتلا اور آزمائش کا سامنا کرتے وقت اس کی طبیعت میں ملال اور پیشانی پر شکن کے آثار پیدا نہ ہونے پائیں، بلکہ وہ ہر تنگی و تشری کا بہر حال خندہ پیشانی سے مردانہ وار مقابلہ کرتے ہوئے اپنے پروردگار کا شکر ادا کرتا رہے۔

(4) جذبہ ایثار

بحالتِ روزہ انسان بھوک اور پیاس کے کرب سے گزرتا ہے تو لامحالہ اس کے دل میں ایثار اور نفس کی قربانی کا جذبہ تقویت پکڑتا ہے اور وہ عملاً اس کیفیت سے گزر کر جس کا سامنا انسانی معاشرہ کے مفلوک الحال اور نانِ شہینہ سے محروم لوگ کرتے ہیں، کرب و تکلیف کے احساس سے آگاہ ہو جاتا ہے۔

درواقع روزے کے ذریعے اللہ رب العزت اپنے آسودہ حال بندوں کو ان شکستہ اور بے سروسامان لوگوں کی زبوں حالی سے کما حقہ آگاہ کرنا چاہتے ہیں، جو اپنے تن و جان کا رشتہ بمشکل برقرار رکھے ہوئے ہیں، تاکہ ان کے دل میں دکھی اور مضطرب انسانیت کی خدمت کا جذبہ فروغ پائے اور ایک ایسا اسلامی معاشرہ وجود میں آسکے، جس کی اساس باہمی محبت و مروت، انسان دوستی اور دردمندی و غمخواری کی لافانی قدروں پر ہو۔ اس احساس کا بیدار ہو جانا روزے کی روح کا لازمی تقاضا ہے اور اس کا فقدان اس امر کی غمازی کرتا ہے کہ روزے میں روح نام کی کوئی چیز باقی نہیں۔

(5) تزکیہ نفس

روزہ انسان کے نفس اور قلب و باطن کو ہر قسم کی آلودگی اور کثافت سے پاک و صاف کر دیتا ہے۔ انسانی جسم مادے سے مرکب ہے، جسے اپنی بقا کے لئے غذا اور دیگر مادی لوازمات فراہم کرنا پڑتے ہیں، جبکہ روح ایک لطیف چیز ہے، جس کی بالیدگی اور نشوونما مادی ضروریات اور دنیاوی لذات ترک کر دینے میں مضمر ہے۔ جسم اور روح کے تقاضے ایک دوسرے کے متضاد ہیں۔ روزہ جسم کو کھانے پینے اور بعض دیگر امور سے دور رکھ کر مادی قوتوں کو لگام دیتا ہے جس سے روح لطیف تر اور قوی تر ہوتی چلی جاتی ہے۔ جوں جوں روزے کی بدولت بندہ خواہشات نفسانی کے چنگل سے رستگاری حاصل کرتا ہے، اس کی روح غالب و توانا اور جسم مغلوب و نحیف ہو جاتا ہے۔ روح اور جسم کا تعلق پرندے اور نفس کا سا ہے، جیسے ہی نفس جسم کا کوئی گوشہ وا ہوتا ہے، روح کا پرندہ مائل بہ پرواز ہو کر، موقع پاتے ہی جسم کی بندشوں سے آزاد ہو جاتا ہے۔

مسلسل روزے کے عمل اور مجاہدے سے تزکیہ نفس کا عمل تیز تر ہونے لگتا ہے، جس کی وجہ سے روح کثافتوں سے پاک ہو کر پہلے سے کہیں لطیف تر اور قوی تر ہو جاتی ہے۔ یہاں

تک کہ بعض کاملین و عرفاء کی روحانی طاقت کائنات کی بے کرا نیوں اور پہنائیوں پر حاوی ہو جاتی ہے۔

(6) رضاے خداوندی کا حصول

روزے کا منتہاے مقصود یہی ہے کہ وہ بندے کو تمام روحانی مدارج طے کرانے کے بعد مقام رضا پر فائز دیکھنا چاہتا ہے۔ یہ مقام رضا کیا ہے؟ جو روزے کے توسط سے انسان کو نصیب ہو جاتا ہے، اس پر غور کریں تو اس کی اہمیت کا احساس اجاگر ہوتا ہے۔ رب کا اپنے بندے سے راضی ہو جانا اتنی بڑی نعمت ہے کہ اس کے مقابلے میں باقی سب نعمتیں ہیچ دکھائی دیتی ہیں۔ روزہ وہ منفرد عمل ہے جس کے اجر و جزا کا معاملہ رب اور بندے کے درمیان چھوڑ دیا گیا کہ اس کا اجر و حد و حساب کے تعین سے ماوراء ہے۔ امام صادقؑ فرماتے ہیں اَلصَّوْمُ مَرِئِعٌ وَاَنَا اَجْرِي بِهٖ (۱) روزہ خاص میرے لیے ہے اور میں خود ہی اس کی جزا دوں گا۔

(7) آخرت کا رجحان

روزہ کے انفرادی اثرات میں سے ایک یہ ہے کہ روزہ انسان میں آخرت کا رجحان پیدا کرتا ہے، کیونکہ روزہ دار انسان اپنی بھوک اور پیاس کی وجہ سے قیامت کی بھوک اور پیاس کو یاد کرتا ہے اور فیصلہ کرتا ہے کہ اس روز کے لئے کسی زاد راہ کا اہتمام کرے۔

پیغمبر اسلام {ص} خطبہ شعبانہ میں فرماتے ہیں:

وَ اذْكُرُوا بِجُوعِكُمْ وَ عَطَشِكُمْ فِيهِ جُوعَ يَوْمِ الْقِيَامَةِ وَ عَطَشَهُ (۲)

” (رمضان کے روزوں کے دوران) تم لوگ اپنی بھوک اور پیاس کی وجہ سے قیامت کی بھوک اور پیاس کو یاد کرو۔“

آنحضرتؐ کی ایک دوسری حدیث میں آیا ہے: ”بہشت“ میں ”ریان“ (سیراب شدہ) نام کا ایک دروازہ ہے کہ اس میں سے صرف روزہ دار داخل ہوتے ہیں۔^(۱)
 مرحوم صدوق (رح) اس حدیث کی تشریح میں لکھتے ہیں: ”بہشت کے اس دروازہ کے لئے اس نام کا انتخاب اس لئے کیا گیا ہے کہ، روزہ دار کی زیادہ زحمتمیں پیاس کی وجہ سے ہوتی ہیں، جب روزہ دار اس دروازہ سے بہشت میں داخل ہوتا ہے، یوں سیراب ہوتا ہے کہ اس کے بعد کبھی اسے پیاس نہیں لگے گی۔“^(۲)

(8) آرام و سکون

روزہ، خاص کر رمضان المبارک کا روزہ، روزہ دار کے لئے دو لحاظ سے آرام و آسائش کا سبب بنتا ہے اور روزہ دار کو پریشانیوں اور اضطراب سے نجات دلاتا ہے، ان میں سے ایک انسان کو صبر عطا کرنا ہے اور صابر انسان اپنے نفس پر قابو پاتا ہے اور خدا کا مطیع ہوتا ہے اور جو شخص ایسا ہو اس میں ایک اطمینان و سکون پیدا ہوتا ہے، کیونکہ صبر کی حقیقت اور اس کے معنی آرام و سکون ہیں اور حقیقت میں صابر وہ ہے۔ جو فوری طور پر حوادث کے زیر اثر قرار نہیں پاتا ہے اور مخالف ہوائیں اس کے پائے استقلال میں لغزش پیدا نہیں کر سکتی ہیں اور اسے مضطرب نہیں کر سکتی ہیں۔

دوسری جانب، روزہ خداوند متعال کی عملی یاد اور ذکر ہے اور یقیناً خدا کی یاد دلوں کو آرام و سکون بخشتی ہے، جیسا کہ قرآن مجید میں ارشاد ہے:

الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ

”یہ وہ لوگ ہیں جو ایمان لائے ہیں اور ان کے دلوں کو یاد خدا سے اطمینان حاصل وتا ہے اور آگاہ ہو جاو کہ اطمینان یاد خدا سے ہی حاصل ہوتا ہے۔“ (سورہ رعد آیہ ۲۸)

روزہ دار کو حاصل ہونے والے الطمینان و سکون کے علاوہ اسے خاص کر افطار کے وقت لذت بھی حاصل ہوتی ہے، اسی وجہ سے امام صادق (ع) فرماتے ہیں:

لِلصَّائِمِ فَرْحَتَانِ فَرْحَةٌ عِنْدَ افْطَارِهِ وَ فَرْحَةٌ عِنْدَ لِقَاءِ رَبِّهِ عَزَّ وَ جَلَّ

”یعنی روزہ دار کے لئے دو خوشیاں ہیں، ایک خوشی سے افطار کے وقت بہرہ مند ہوتے ہیں اور دوسری خوشی خداوند متعال سے ملاقات ہوتے وقت حاصل ہوتی ہے۔“

اس کے علاوہ پیغمبر اسلام (ص) نے حضرت علی (ع) سے اپنے ایک ارشاد میں فرمایا ہے:

لِلصَّائِمِ فَرْحَتَانِ فَرْحَةٌ عِنْدَ افْطَارِهِ وَ فَرْحَةٌ عِنْدَ لِقَاءِ رَبِّهِ عَزَّ وَ جَلَّ (۱)

یعنی اے علیؑ؛ مومن دنیا میں تین بار خوشحال ہوتا ہے: ”ایک اپنے بھائیوں سے ملتے وقت، دوسرا رمضان المبارک میں افطار کے وقت اور تیسرا رات کے آخری وقت پر نماز پڑھتے ہوئے۔“

روزہ کے احکام

روزہ کی قسمیں

- ۱۔ واجب
- ۲۔ حرام
- ۳۔ مستحب
- ۴۔ مکروہ

واجب روزے

- ← ماہ مبارک رمضان کے روزے
- ← قضا روزے
- ← کفارے کے روزے
- ← نذر کی بنا پر واجب ہونے والے روزے۔
- ← باپ (۱) کے قضا روزے جو بڑے بیٹے پر واجب ہوتے ہیں۔

حرام روزے

- ← عید فطر (اول شوال) کو روزہ رکھنا۔
- ← عید قربان (۱۰ ذی الحجہ) کو روزہ رکھنا۔
- ← اولاد کا مستحبی روزہ والدین کے لئے اذیت کا سبب بنے۔
- ← (احتیاط واجب کی بنا پر) اولاد کا مستحبی روزہ رکھنا جب کہ اس کے والدین نے منع کیا ہو۔

(۱) خاندانی: (ماں اور باپ)

مستحب روزے:

حرام اور مکروہ روزہ کے علاوہ سال کے تمام ایام، میں روزہ رکھنا مستحب ہے، البتہ بعض مستحب روزوں کی زیادہ تاکید اور سفارش کی گئی ہے جن میں سے چند حسب ذیل ہیں:

- ← ہر جمعرات اور جمعہ کو روزہ رکھنا۔
- ← عید مبعث کے دن (۲۷ ماہ رجب) کو روزہ رکھنا۔
- ← عید غدیر (۱۸ ذی الحجہ) کو روزہ رکھنا۔
- ← عید میلاد النبیؐ (۱۷ ربیع الاول) کو روزہ رکھنا۔
- ← عرفہ کے دن (۹ ذی الحجہ) اس شرط پر کہ روزہ رکھنا اس دن کی دعاؤں سے محرومیت کا سبب نہ بنے۔
- ← پورے ماہ رجب اور ماہ شعبان میں روزہ رکھنا۔
- ← ہر ماہ کی ۱۳، ۱۴ اور ۱۵ تاریخ کو روزہ رکھنا۔

روزہ کی نیت

- ۱۔ روزہ ایک عبادت ہے اسے خدا کے حکم کی تعمیل کے لئے بجالانا چاہئے۔
- ۲۔ انسان ماہ رمضان کی ہر رات کو کل کے روزہ کے لئے نیت کر سکتا ہے۔ بہتر ہے ماہ رمضان کی پہلی تاریخ کی رات کو پورے مہینے کے روزوں کیلئے ایک ساتھ نیت کر لے۔
- ۳۔ واجب روزوں میں روزہ کی نیت کو کسی عذر کے بغیر صبح کی اذان سے زیادہ تاخیر میں نہیں ڈالنا چاہئے۔
- ۴۔ واجب روزوں میں اگر کسی عذر کی وجہ سے، جیسے فراموشی یا سفر، کی وجہ سے روزہ کی نیت نہ کی ہو اور ایسا کوئی کام بھی انجام نہ دیا ہو کہ جو روزہ کو باطل کرتا ہے، تو وہ ظہر تک روزہ کی نیت کر سکتا ہے۔

۵۔ ضروری نہیں ہے کہ روزہ کی نیت کو زبان پر جاری کیا جائے بلکہ اتنا ہی کافی ہے کہ خداوند عالم کے حکم کی تعمیل کے لئے صبح کی اذان سے مغرب تک روزہ کو باطل کرنے والا کوئی کام انجام نہ دے۔

مبطلاتِ روزہ

مبطلابِ روزہ میں سے بعض حسبِ ذیل ہیں:

- ۱۔ کھانا پینا
- ۲۔ غلیظ غبار کو حلق تک پہنچانا
- ۳۔ قے کرنا
- ۴۔ پورے سر کو پانی میں ڈبونا
- ۵۔ مباشرت
- ۶۔ استمناء (کوئی ایسا کام کرنا جس سے منی خارج ہو جائے)
- ۷۔ اذانِ صبح تک جنابت کی حالت میں باقی رہنا

کھانا اور پینا:

- ۱۔ اگر روزہ دار عمداً کوئی چیز کھائے یا پیئے تو اس کا روزہ باطل ہو جاتا ہے۔
- ۲۔ اگر کوئی شخص اپنے دانتوں میں موجود کسی چیز کو نگل جائے، تو اس کا روزہ باطل ہو جاتا ہے۔
- ۳۔ تھوک کو نگل جانا روزہ کو باطل نہیں کرتا خواہ زیادہ کیوں نہ ہو۔
- ۴۔ اگر روزہ دار بھولے سے (نہیں جانتا ہو کہ روزے سے ہے) کوئی چیز کھائے یا پیئے تو اس کا روزہ باطل نہیں ہوتا ہے۔
- ۵۔ انسان کمزوری کی وجہ سے روزہ نہیں توڑ سکتا ہاں اگر کمزوری اس قدر ہو کہ معمولاً قابلِ تحمل نہ ہو تو پھر روزہ نہ رکھنے میں کوئی حرج نہیں ہے۔

۶۔ انجشن لگوانا، اگر غذا کے بدلے نہ ہو، روزہ کو باطل نہیں کرتا تا اگرچہ عضو کو بے حس بھی کر دے۔

غلیظ غبار کو حلق تک پہنچانا

۱۔ اگر روزہ دار غلیظ غبار کو حلق تک پہنچائے، تو اس کا روزہ باطل ہو جائے گا، خواہ یہ غبار کھانے کی

چیز ہو جیسے آٹا یا کھانے کی چیز نہ ہو جیسے مٹی۔

۲۔ درج ذیل موارد میں روزہ باطل نہیں ہوتا:

- ← غبار غلیظ نہ ہو۔
- ← حلق تک نہ پہنچے (صرف منہ کے اندر داخل ہو جائے)
- ← بے اختیار حلق تک پہنچ جائے۔
- ← یاد نہ ہو کہ روزہ سے ہے۔
- ← شک کرے کہ غلیظ غبار حلق تک پہنچا یا نہیں۔

قے کرنا

۱۔ اگر روزہ دار عمداً قے کرے، اگرچہ بیماری کی وجہ سے ہو تو بھی اس کا روزہ باطل ہو جائے گا۔

۲۔ اگر روزہ دار کو یاد نہیں ہے کہ روزہ سے ہے یا بے اختیار قے کرے، تو اس کا روزہ باطل نہیں ہے۔

پورے سر کو پانی میں ڈبونا

۱۔ اگر روزہ دار عمداً اپنے پورے سر کو خالص ز پانی میں ڈبو دے، اس کا روزہ باطل ہو جائے گا۔

۲۔ درج ذیل موارد میں روزہ باطل نہیں ہے:

- ← بھولے سے سر کو پانی کے نیچے ڈبوئے۔
- ← سر کے ایک حصہ کو پانی کے نیچے ڈبوئے۔
- ← نصف سر کو ایک دفعہ اور دوسرے نصف کو دوسری دفعہ پانی کے نیچے ڈبوئے۔
- ← اچانک پانی میں گر جائے۔

دوسرا کوئی شخص زبردستی اس کے سر کو پانی کے نیچے ڈبوئے۔
شک کرے کہ آیا پورا سر پانی کے نیچے گیا ہے کہ نہیں۔

استمنا

- ۱۔ اگر روزہ دار ایسا کام کرے جس سے منی نکل آئے تو اس کا روزہ باطل ہو جائے گا۔
- ۲۔ اگر بے اختیار منی نکل آئے مثلاً احتلام ہو جائے تو اس کا روزہ باطل نہیں ہوگا۔

اذان صبح تک جنابت پر باقی رہنا

اگر کوئی شخص حالت جنابت میں اذان صبح تک باقی رہے اور غسل نہ کرے یا اگر اس کا فریضہ تیمم تھا اور تیمم نہ کرے تو ان موارد میں اس کا روزہ باطل ہو جائے گا:

- ۱۔ اگر عداً صبح کی اذان تک غسل نہ کرے یا اگر اس کا فریضہ تیمم تھا اور تیمم نہ کرے

اس کا روزہ باطل ہے	<ul style="list-style-type: none"> ● رمضان کے روزوں کے دوران ● قضا روزوں کے دوران
--------------------	---

اس کا روزہ صحیح ہے	<ul style="list-style-type: none"> ● دیگر روزوں کے دوران
--------------------	---

۲۔ اگر غسل یا تیمم کرنا فراموش کر جائے اور ایک یا چند روز کے بعد معلوم ہو

اس کا روزہ باطل ہے	رمضان کے روزوں میں
--------------------	--------------------

احتیاط واجب کی بنا پر اس کا روزہ باطل ہے	ماہ رمضان کے قضا روزوں میں
--	----------------------------

روزہ صحیح ہے۔	رمضان کے علاوہ روزوں کے قضا کے دوران، جیسے نذریا کفارہ کے روزے۔
---------------	---

۳۔ اگر روزہ دار کو (دن میں) احتلام ہو جائے، واجب نہیں ہے فوراً غسل کرے اور اس کا روزہ صحیح ہے۔

۴۔ اگر روزہ دار حالت جنابت میں ماہ رمضان کی شب کو جاگتا ہو کہ نماز صبح سے پہلے بیدار نہیں ہوگا تو اسے نہیں سونا چاہئے اور اگر سو جائے اور اذان صبح سے پہلے بیدار نہ ہو سکا تو اس کا روزہ باطل ہے۔

روزہ کی قضا اور کفارہ

قضا روزہ

اگر کوئی شخص روزہ کو اس کے وقت میں نہ رکھ سکے، اسے کسی دوسرے دن وہ روزہ رکھنا چاہئے، لہذا جو روزہ اس کے اصل وقت کے بعد رکھا جاتا ہے ”قضا روزہ“ کہتے ہیں۔

روزہ کا کفارہ

کفارہ وہی جرمانہ ہے جو روزہ باطل کرنے کے جرم میں معین ہو یا ہے جو یہ ہے:

← ایک غلام آزاد کرنا۔

← اس طرح دو مہینے روزہ رکھنا کہ ۳۱ روز مسلسل روزہ رکھے۔

← ۶۰ فقیروں کو پیٹ بھر کے کھانا کھلانا یا ہر ایک کو ایک مد طعام دینا۔

← جس پر روزہ کا کفارہ واجب ہو جائے، اسے چاہئے مندرجہ بالا تین چیزوں میں سے کسی

ایک کو انجام دے۔ چونکہ آجکل، غلام، فقہی معنی میں نہیں پایا جاتا، لہذا دوسرے یا تیسرے امور

انجام دیئے جائیں اگر ان میں سے کوئی ایک اس کے لئے ممکن نہ ہو تو جتنا ممکن ہو سکے فقیر کو کھانا

کھلائے اور اگر کھانا نہیں کھلا سکتا ہو تو اس کے لئے استغفار کرنا چاہئے۔

جہاں قضا واجب ہے لیکن کفارہ نہیں

- ۱۔ عمداً قے کرے۔
- ۲۔ ماہ رمضان میں غسل جنابت کو بجالانا بھول جائے اور جنابت کی حالت میں ایک یا چند روز روزہ رکھے۔
- ۳۔ ماہ رمضان میں تحقیق کئے بغیر کہ صبح ہوئی ہے یا نہیں کوئی ایسا کام انجام دے جو روزہ باطل ہونے کا سبب ہو، مثلاً پانی پی لے اور بعد میں معلوم ہو جائے کہ صبح ہو چکی تھی۔
- ۴۔ کوئی یہ کہے کہ ابھی صبح نہیں ہوئی ہے اور روزہ دار اس پر یقین کر کے ایسا کوئی کام انجام دے جو روزہ باطل ہونے کا سبب ہو اور بعد میں معلوم ہو جائے کہ صبح ہو چکی تھی۔

اگر عمداً رمضان المبارک کے روزہ نہ رکھے یا عمداً روزہ کو باطل کرے، تو قضا و کفارہ دونوں واجب ہیں۔

چند مسائل

- ۱۔ روزہ کی قضا کو فوراً انجام دینا ضروری نہیں ہے، لیکن احتیاط واجب * کی بنا پر اگلے سال کے ماہ رمضان تک بجالائے۔
 - ۲۔ اگر کئی ماہ رمضان کے روزے قضا ہوں تو انسان کسی بھی ماہ رمضان کے قضا روزے پہلے رکھ سکتا ہے۔
- البتہ اگر آخری ماہ رمضان کے قضا روزوں کا وقت تنگ ہو مثلاً آخری ماہ رمضان کے ۱۰ روزے قضا ہوں اور اگلے ماہ رمضان تک دس ہی دن باقی رہ چکے ہوں تو پہلے اسی آخری رمضان کے قضا روزے رکھے۔

- ۳۔ انسان کو کفارہ بجالانے میں کوتاہی نہیں کرنی چاہئے، لیکن یہ بھی ضروری نہیں ہے کہ اسے فوراً انجام دے۔
- ۴۔ اگر کسی پر کفارہ واجب ہوا ہو، اسے چند برسوں تک بجانہ لائے تو اس پر کوئی چیز اضافہ نہیں ہوتی۔
- ۵۔ اگر کسی عذر کے سبب جیسے سفر میں روزہ نہ رکھے ہوں۔ اور رمضان المبارک کے بعد عذر برطرف ہوا ہو نیز اگلے رمضان تک عدا قضا نہ کرے، تو قضا کے علاوہ، ہر دن کے عوض، فقیر کو ایک مد طعام بھی دے۔
- ۶۔ اگر کوئی شخص اپنے روزہ کو کسی حرام کام کے ذریعہ، جیسے استمناء سے باطل کرے، تو احتیاط واجب کی بنا پر اسے مجموعی طور پر کفارہ دینا ہے، یعنی اسے ایک بندہ آزاد کرنا، دو مہینے روزہ رکھنا اور ساٹھ فقیروں کو کھانا کھلانا ہے۔ اگر تینوں چیزیں اس کے لئے ممکن نہ ہوں تو ان تینوں میں سے جس کسی کو بھی بجالا سکے کافی ہے۔

مسافر کا روزہ

سفر پر گیا ہے:

- ← ۱۔ ظہر سے پہلے مسافرت پر نکلا ہے۔ جیسے ہی حد ترخص پر پہنچ جائے اس کا روزہ باطل ہو جاتا ہے اگر اس سے پہلے روزہ کو باطل کرے تو احتیاط واجب کے طور پر کفارہ دینا چاہئے۔
- ← ۲۔ ظہر کے بعد مسافرت پر نکلا ہے، اس کا روزہ صحیح ہے اور اسے باطل نہیں کرنا چاہئے۔

سفر سے واپس آیا ہے:

- ← ۱۔ قبل از ظہر اپنے وطن یا اس جگہ پہنچے جہاں دس دن رہنا چاہتا ہے:
- ← ۱۔ روزہ کو باطل کرنے والا کوئی کام انجام نہیں دیا ہے تو اس دن کے روزہ کو آخر تک پہنچائے، اس کا روزہ صحیح ہے۔
- ← ۲۔ روزہ کو توڑ دیا ہے۔ اس دن کا روزہ اس پر واجب نہیں ہے لیکن اس کی قضا کرے۔
- ← ۲۔ بعد از ظہر پہنچے۔

اس کا روزہ باطل ہے اور اس دن کی قضا بجالائے۔

نوٹ: ماہ رمضان میں سفر کرنا جائز ہے لیکن اگر روزہ سے فرار کے لئے ہو تو مکروہ ہے۔

ماہ مبارک میں واجب نمازوں کے بعد پڑھنے والی دعائیں

سید ابن طاووس نے امام جعفر صادق علیہ السلام اور امام موسیٰ کاظم علیہ السلام سے روایت کی ہے کہ انہوں نے فرمایا کہ پورے رمضان میں ہر فریضہ نماز کے بعد یہ دعا پڑھے:

بِسْمِ اللّٰهِ الرَّحْمٰنِ الرَّحِیْمِ

اللّٰهُمَّ اَرْزُقْنِیْ حَاجَّ بَیْتِنَا الْحَرَامِ فِیْ عَامِیْ هَذَا وَفِیْ كُلِّ عَامٍ مَا اَبْقَیْتَنِیْ فِیْ یُسْرِ
مِنْكَ وَعَافِیَّةٍ، وَسَعَةِ رِزْقِیْ، وَلَا تُخْلِیْ مِنْ تِلْكَ الْمَوَاقِفِ الْكَرِیْمَةِ، وَالْمَشَاهِدِ
الشَّرِیْفَةِ، وَزِیَارَةِ قَبْرِ نَبِیِّكَ صَلَوَاتُكَ عَلَیْهِ وَآلِهِ، وَفِیْ جَمِیْعِ حَوَائِجِ الدُّنْیَا
وَالْآخِرَةِ فَكُنْ لِیْ، اللّٰهُمَّ اِنِّیْ اَسْأَلُكَ فِیْسَا تَقْضِیْ وَتُقَدِّرُ مِنَ الْاَمْرِ الْبُخْتُوْمِ فِی
لَیْلَةِ الْقَدْرِ، مِنَ الْقَضَاءِ الَّذِیْ لَا یُرَدُّ وَلَا یُبَدَّلُ، اَنْ تَكْتُبَ لِیْ مِنْ حُجَّاجِ بَیْتِنَا
الْحَرَامِ، الْمَبْرُوْرِ حَاجُّهُمْ، الْمَشْكُوْرِ سَعِیُّهُمْ، الْمَغْفُوْرِ ذُنُوْبُهُمْ، الْمُبْكَّرِ عَنْهُمْ
سَیِّئَاتُهُمْ، وَاجْعَلْ فِیْسَا تَقْضِیْ وَتُقَدِّرُ، اَنْ تُطِیْلَ عُمُرِیْ، وَتُوَسِّعَ عَلَیْ رِزْقِیْ،

وَتُوَدِّیْ عَنِّیْ اَمَانَتِیْ وَدِیْنِیْ اَمِیْن رَبِّ الْعَالَمِیْنَ

ترجمہ: اے معبود! اس سال اور آئندہ پوری زندگی مجھے اپنے بیت الحرام (کعبہ) کے حج کی توفیق فرما جب تک تو مجھے زندہ رکھے اپنی طرف سے آسانی، آرام اور وسعت

رزق نصیب فرما مجھے ان بزرگی و کرامت والے مقامات اور مقدس پاکیزہ مزارات اور اپنے نبی (ص) کریم کے سبز گنبد کی زیارت کرنے سے محروم نہ رکھ ان پر اور ان کی آل پر تیری رحمت ہو اور دنیا و آخرت سے متعلق میری تمام حاجات پوری فرما دے اے معبود! میں تجھ سے سوال کرتا ہوں کہ شب قدر میں تو جو یقینی امور طے فرماتا ہے اور جو محکم فیصلے کرتا ہے کہ جن میں کسی قسم کی رد و بدل نہیں ہوتی ان میں میرا نام اپنے بیت اللہ (کعبہ) کا حج کرنے والوں میں لکھ دے کہ جن کا حج تمہیں منظور ہے اور ان کی سعی مقبول ہے ان کے گناہ بخشے گئے اور ان کی خطائیں مٹا دی گئیں ہیں اور اپنی قضا و قدر میں میری عمر طولانی میری روزی و رزق کشادہ فرما اور مجھے ہر امانت اور ہر قرض ادا کرنے کی توفیق دے ایسا ہی ہواے جہانوں کے پالنے والے۔

بِسْمِ اللّٰهِ الرَّحْمٰنِ الرَّحِیْمِ

يَا عَلِيُّ يَا عَظِيمُ يَا غَفُورُ يَا رَحِيمُ أَنْتَ الرَّبُّ الْعَظِيمُ الَّذِي لَيْسَ كَمِثْلِهِ شَيْءٌ وَهُوَ السَّبِيعُ الْبَصِيرُ وَهَذَا شَهْرُ عَظَمَتِهِ وَكَرَمَتِهِ وَشَرَفَتِهِ وَقَضَاتِهِ عَلَى الشُّهُورِ وَهُوَ الشُّهُرُ الَّذِي فَرَضْتَ صِيَامَهُ عَلَيَّ وَهُوَ شَهْرُ رَمَضَانَ الَّذِي أَنْزَلْتَ فِيهِ الْقُرْآنَ هُدًى لِلنَّاسِ وَبَيِّنَاتٍ مِنَ الْهُدَى وَالْفُرْقَانِ وَجَعَلْتَ فِيهِ لَيْكَلَةَ الْقَدْرِ وَجَعَلْتَهَا خَيْرًا مِنْ أَلْفِ شَهْرٍ فَيَا ذَا الْمَنِّ وَ لَا يُسْئَلُ عَلَيْكَ مِنْ عَلَيَّ بِفَكَاحٍ رَقَبَتِي مِنَ النَّارِ فَيَسْنُ تَسْنُ عَلَيْهِ وَ أَدْخَلْنِي الْجَنَّةَ بِرَحْمَتِكَ يَا أَرْحَمَ الرَّاحِمِينَ

ترجمہ: اے بلند تر اے بزرگی والے اے بخشنے والے اے مہربان تو ہی بڑائی والا پروردگار ہے کہ جس جیسی کوئی چیز نہیں اور وہ سننے دیکھنے والا ہے اور یہ وہ مہینہ ہے جسے تو نے بزرگی دی عزت عطا کی بلندی بخشی اور سبھی مہینوں پر فضیلت عنایت کی ہے اور یہ وہ مہینہ ہے جس کے روزے تو نے مجھ پر فرض کیے ہیں اور وہ ماہ مبارک رمضان ہے کہ

جس میں تو نے قرآن اتارا ہے جو لوگوں کیلئے رہبر ہے اس میں ہدایت کی دلیلیں اور حق و باطل کی تفریق ہے تو نے اس مہینے میں شب قدر رکھی اور اسے ہزار مہینوں سے بہتر قرار دیا ہے پس اے احسان کرنے والے تجھ پر احسان نہیں کیا جاسکتا تو مجھ پر احسان فرما میری گردن آگ سے چھڑا کر ان کے ساتھ جن پر تو نے احسان کیا اور مجھے داخل جنت فرما اپنی رحمت سے اے سب سے زیادہ رحمت کرنے والے۔

نوٹ: شیخ کفعمی نے مصباح و بلد الامین اور شیخ شہید نے اپنے مجموعہ میں رسول اللہ سے نقل کیا ہے کہا آپ نے فرمایا: جو شخص رمضان المبارک میں ہر واجب نماز کے بعد یہ دعا پڑھے تو خداوند اس کے قیامت تک کے گناہ معاف کر دے گا اور وہ دعا یہ ہے:

بِسْمِ اللّٰهِ الرَّحْمٰنِ الرَّحِیْمِ

اللّٰهُمَّ اَدْخِلْ عَلٰی اَهْلِ الْقُبُوْرِ السُّوْرَ اللّٰهُمَّ اَغْنِ كُلَّ فَقِيْرٍ، اللّٰهُمَّ اَشْبِعْ كُلَّ جَائِعٍ، اللّٰهُمَّ اَكْسُ كُلَّ عَزِيْبَانٍ، اللّٰهُمَّ اَقْضِ دَيْنَ كُلِّ مَدِيْنٍ، اللّٰهُمَّ فَرِّجْ عَنِّ كُلِّ مَكْرُوْبٍ، اللّٰهُمَّ رُدَّ كُلَّ عَزِيْبٍ، اللّٰهُمَّ فُكِّ كُلَّ اَسِيْرٍ، اللّٰهُمَّ اَصْدِحْ كُلَّ فَاْسِدٍ مِّنْ اُمُوْرِ الْمُسْلِمِيْنَ، اللّٰهُمَّ اَشْفِ كُلَّ مَرِيْضٍ، اللّٰهُمَّ سَدِّ فَقْرَنَا بِغِنَاكَ، اللّٰهُمَّ غَيِّرْ سُوْءَ حَالِنَا بِحُسْنِ حَالِكَ، اللّٰهُمَّ اَقْضِ عَنَّا الدِّيْنَ وَاغْنِنَا مِنَ الْفَقْرِ، اِنَّكَ عَلٰی كُلِّ شَيْءٍ قَدِيْرٌ

ترجمہ: اے معبود! قبروں میں دفن شدہ لوگوں کو شادمانی عطا فرما اے معبود! ہر محتاج کو غنی بنا دے اے معبود! ہر بھوکے کو شکم سیر کر دے اے معبود! ہر عریان کو لباس پہنا دے اے معبود! ہر مقروض کا قرض ادا کر اے معبود! ہر مصیبت زدہ کو آسودگی عطا کر اے معبود! ہر مسافر کو وطن واپس لا اے معبود! ہر قیدی کو رہائی بخش دے اے معبود! مسلمانوں کے امور میں سے ہر بگاڑ کی اصلاح فرما دے اے معبود! ہر مریض کو شفا عطا

فرما اے معبود! اپنی ثروت سے ہماری محتاجی ختم کر دے اے معبود! ہماری بد حالی کو خوشحالی سے بدل دے اے معبود! ہمیں اپنے قرض ادا کرنے کی توفیق دے اور محتاجی سے بچالے بے شک تو ہر چیز پر قدرت رکھتا ہے۔

ماہ رمضان میں سحری کے اعمال

ماہ رمضان میں سحری کے اعمال چند امور ہیں:

(1) سحری کھانا، سحری کھانا ترک نہ کرے۔ اگرچہ اس میں ایک کھجور اور ایک گھونٹ پانی ہی کیوں نہ ہو اور سحری کے وقت کی بہترین خوراک سنتو ہے، جس میں کھجور کا سفوف ملا ہو اور روایت ہوئی ہے کہ خداوند عالم اور ملائکہ درود بھیجتے ہیں ان پر جو استغفار کرتے ہیں سحری کے وقت اور سحری کھاتے ہیں۔

(2) سحری کے وقت سورہ ”انا انزلناہ“ پڑھے روایت میں آیا ہے جو شخص سحری و افطاری اور ان وقتوں کے درمیان اس سورے کی تلاوت کرے تو اس کے لئے اس شخص جتنا ثواب ہے جو راہ خدا میں زخم کھائے اور جان قربان کر دے۔

(3) سحری کے وقت یہ عظیم القدر دعا پڑھے جو امام علی رضاً سے منقول ہے آپ نے فرمایا کہ یہ وہی دعا ہے جسے امام محمد باقرؑ سحری کے وقت پڑھتے تھے اور وہ دعا یہ ہے:

(۳) سحری کے وقت یہ عظیم القدر دعا پڑھے جو امام علی رضاً (ع) سے منقول ہے آپ نے فرمایا کہ یہ وہی دعا ہے جسے امام محمد باقر (ع) سحری کے وقت پڑھتے تھے اور وہ دعا یہ ہے:

اللَّهُمَّ إِنِّي أَسْأَلُكَ مِنْ بَهَائِكَ بِأَجْهَأَ وَكُلِّ بَهَائِكَ بِهَيْئِ، اللَّهُمَّ إِنِّي أَسْأَلُكَ بِبَهَائِكَ كَلِّهِ - اللَّهُمَّ إِنِّي أَسْأَلُكَ مِنْ جَمَالِكَ بِأَجْمَلِهِ وَكُلِّ جَمَالِكَ جَمِيلِ، اللَّهُمَّ إِنِّي أَسْأَلُكَ بِجَمَالِكَ كَلِّهِ - اللَّهُمَّ إِنِّي أَسْأَلُكَ مِنْ جَلَالِكَ بِأَجَلِّهِ وَكُلِّ جَلَالِكَ جَلِيلِ،

اللَّهُمَّ إِنِّي أَسْأَلُكَ بِجَلَالِكَ كَيْفَ اللَّهُمَّ إِنِّي أَسْأَلُكَ مِنْ عَظَمَتِكَ بِأَعْظَمِهَا وَكُلُّ
 عَظَمَتِكَ عَظِيمَةٌ اللَّهُمَّ إِنِّي أَسْأَلُكَ بِعَظَمَتِكَ كَيْفَا - اللَّهُمَّ إِنِّي أَسْأَلُكَ مِنْ نُورِكَ
 بِأَنْوَرِهِ وَكُلُّ نُورِكَ نَيْزٌ، اللَّهُمَّ إِنِّي أَسْأَلُكَ بِنُورِكَ كَيْفَا - اللَّهُمَّ إِنِّي أَسْأَلُكَ مِنْ
 رَحْمَتِكَ بِأَوْسَعِهَا وَكُلُّ رَحْمَتِكَ وَاسِعَةٌ، اللَّهُمَّ إِنِّي أَسْأَلُكَ بِرَحْمَتِكَ كَيْفَا - اللَّهُمَّ
 إِنِّي أَسْأَلُكَ مِنْ كِبَاتِكَ بِأَتْبَهِهَا وَكُلُّ كِبَاتِكَ تَامَةٌ، اللَّهُمَّ إِنِّي أَسْأَلُكَ بِكِبَاتِكَ
 كَيْفَا - اللَّهُمَّ إِنِّي أَسْأَلُكَ مِنْ كِبَالِكَ بِأَكْمَلِهِ وَكُلُّ كِبَالِكَ كَامِلٌ، اللَّهُمَّ إِنِّي أَسْأَلُكَ
 بِكِبَالِكَ كَيْفَا - اللَّهُمَّ إِنِّي أَسْأَلُكَ مِنْ أَسْبَائِكَ بِأَكْبَرِهَا وَكُلُّ أَسْبَائِكَ كَبِيرَةٌ، اللَّهُمَّ
 إِنِّي أَسْأَلُكَ بِأَسْبَائِكَ كَيْفَا - اللَّهُمَّ إِنِّي أَسْأَلُكَ مِنْ عَزَّتِكَ بِأَعَزِّهَا وَكُلُّ عَزَّتِكَ عَزِيذٌ،
 اللَّهُمَّ إِنِّي أَسْأَلُكَ بِعِزَّتِكَ كَيْفَا - اللَّهُمَّ إِنِّي أَسْأَلُكَ مِنْ مَشِيئَتِكَ بِأَمْضَاهَا وَكُلُّ
 مَشِيئَتِكَ مَاضِيَةٌ، اللَّهُمَّ إِنِّي أَسْأَلُكَ بِمَشِيئَتِكَ كَيْفَا - اللَّهُمَّ إِنِّي أَسْأَلُكَ مِنْ
 قُدْرَتِكَ بِأَقْدَرَةِ الَّتِي اسْتَظَلْتُ بِهَا عَلَى كُلِّ شَيْءٍ وَكُلُّ قُدْرَتِكَ مُسْتَظِيلَةٌ،
 اللَّهُمَّ إِنِّي أَسْأَلُكَ بِقُدْرَتِكَ كَيْفَا - اللَّهُمَّ إِنِّي أَسْأَلُكَ مِنْ عِلْمِكَ بِأَنْفَعِهِ وَكُلُّ
 عِلْمِكَ نَافِعٌ، اللَّهُمَّ إِنِّي أَسْأَلُكَ بِعِلْمِكَ كَيْفَا - اللَّهُمَّ إِنِّي أَسْأَلُكَ مِنْ قَوْلِكَ بِأَرْضَاهُ
 وَكُلُّ قَوْلِكَ رَضٍ، اللَّهُمَّ إِنِّي أَسْأَلُكَ بِقَوْلِكَ كَيْفَا اللَّهُمَّ إِنِّي أَسْأَلُكَ مِنْ مَسَائِلِكَ
 بِأَحَبِّهَا إِلَيْكَ وَكُلُّ مَسَائِلِكَ إِلَيْكَ حَبِيبَةٌ، اللَّهُمَّ إِنِّي أَسْأَلُكَ بِمَسَائِلِكَ كَيْفَا،
 اللَّهُمَّ إِنِّي أَسْأَلُكَ مِنْ شَرَفِكَ بِأَشْرَفِهِ وَكُلُّ شَرَفِكَ شَرِيفٌ، اللَّهُمَّ إِنِّي أَسْأَلُكَ
 بِشَرَفِكَ كَيْفَا - اللَّهُمَّ إِنِّي أَسْأَلُكَ مِنْ سُلْطَانِكَ بِأَدْوَمِهِ وَكُلُّ سُلْطَانِكَ دَائِمٌ، اللَّهُمَّ
 إِنِّي أَسْأَلُكَ بِسُلْطَانِكَ كَيْفَا - اللَّهُمَّ إِنِّي أَسْأَلُكَ مِنْ مُلْكِكَ بِأَفْخَرِهِ وَكُلُّ مُلْكِكَ
 فَائِزٌ، اللَّهُمَّ إِنِّي أَسْأَلُكَ بِمُلْكِكَ كَيْفَا - اللَّهُمَّ إِنِّي أَسْأَلُكَ مِنْ عُلُوكَ بِأَعْلَاهُ وَكُلُّ
 عُلُوكَ عَالٍ، اللَّهُمَّ إِنِّي أَسْأَلُكَ بِعُلُوكَ كَيْفَا - اللَّهُمَّ إِنِّي أَسْأَلُكَ مِنْ مَنِّكَ بِأَقْدَمِهِ

وَكُلُّ مَنِكَ قَدِيمٌ، اَللّٰهُمَّ اِنِّیْ اَسْأَلُكَ بِمَنِّكَ كَلِّهِ - اَللّٰهُمَّ اِنِّیْ اَسْأَلُكَ مِنْ اٰیَاتِكَ بِاَكْرَمِهَا وَكُلُّ اٰیَاتِكَ كَرِیْمَةٌ، اَللّٰهُمَّ اِنِّیْ اَسْأَلُكَ بِاٰیَاتِكَ كُلِّهَا - اَللّٰهُمَّ اِنِّیْ اَسْأَلُكَ بِمَا اَنْتَ فِیْهِ مِنَ الشَّانِ وَالْجَبُّوْتِ وَاَسْأَلُكَ بِكُلِّ شَأْنٍ وَحَدَاةٍ وَجَبُّوْتٍ وَحَدَاها، اَللّٰهُمَّ اِنِّیْ اَسْأَلُكَ بِمَا تُحِبُّنِیْ بِهٖ حِیْنَ اَسْأَلُكَ فَاَجِبْنِیْ یَا اَللّٰهُ۔

ترجمہ: اے معبود! میں سوال کرتا ہوں تجھ سے تیری روشنی میں سے جو روشن تر ہے جبکہ تیری تمام روشنی بھر پور روشنی ہے اے معبود! میں تجھ سے تیری تمام روشنی کے ذریعے سوال کرتا ہوں اے معبود! میں سوال کرتا ہوں تجھ سے تیرے جمال میں سے جو بہت زیبا ہے اور تیرا سارا جمال زیبا ہے اے معبود! میں تجھ سے تیرے سارے جمال کے ذریعے سوال کرتا ہوں اے معبود! میں سوال کرتا ہوں تجھ سے تیرے جلال میں سے اسکی پوری جلالت کیساتھ اور تیرا سارا جلال پُر جلالت ہے اے معبود! میں تجھ سے تیرے پورے جلال کے ذریعے سوال کرتا ہوں اے معبود! میں تجھ سے سوال کرتا ہوں تیری عظمت کے ذریعے جو بڑی ہی عظیم ہے اور تیری تمام عظمتیں بڑی ہی عظیم ہیں۔ اے معبود! میں تجھ سے سوال کرتا ہوں تیری عظمت کے واسطے اے معبود! میں تجھ سے سوال کرتا ہوں تیرے نور کے پُر نور ہونے سے اور تیرا سارا نور تاباں ہے اے معبود! میں سوال کرتا ہوں تجھ سے بواسطہ تیرے تمام نور کے اے معبود! میں سوال کرتا ہوں تجھ سے تیری رحمت میں سے اس کی وسعتوں کے ساتھ اور تیری ساری رحمت وسیع ہے اے معبود! میں سوال کرتا ہوں تجھ سے بواسطہ تیری تمام رحمت کے اے معبود! میں سوال کرتا ہوں تجھ سے تیرے کلمات میں سے جو کامل تر ہیں اور تیرے تمام کلمات کامل تر ہیں اے معبود! میں تجھ سے تیرے تمامی کلمات کے ذریعے سوال کرتا ہوں اے معبود! میں تجھ سے سوال کرتا ہوں تیرے کمال میں سے جو بہت کامل ہے اور تیرا ہر کمال ہی کامل تر ہے

اے معبود! میں تجھ سے تیرے تمامی کمال کے ذریعے سوال کرتا ہوں اے معبود! میں تجھ سے تیرے ناموں میں سے بڑے نام کے ذریعے سے سوال کرتا ہوں اور تیرے سبھی نام بزرگتر ہیں اے معبود! میں تجھ سے تیرے سبھی ناموں کے ذریعے سوال کرتا ہوں اے معبود! میں تجھ سے تیری عزت میں سے بلندتر عزت کے ذریعے سوال کرتا ہوں اور تیری عزت ہی بلندتر ہے اے معبود! میں تجھ سے تیری تمامی عزت کے ذریعے سوال کرتا ہوں اے معبود! میں تجھ سے تیری نافذ ہونے والی مرضی کے ذریعے سوال کرتا ہوں اور تیری ہر مرضی نافذ ہونے والی ہے اے معبود! میں تجھ سے تیری ہر مرضی کے ذریعے سوال کرتا ہوں اے معبود! میں تجھ سے تیری اس قدرت کے ذریعے سے سوال کرتا ہوں جس سے تو ہر چیز پر تسلط رکھتا ہے اور تیری تمامی قدرت تسلط رکھنے والی ہے اے معبود! میں تجھ سے تیری کلی قدرت کے ذریعے سوال کرتا ہوں۔ اے معبود! میں تجھ سے تیرے بہت نفوذ کرنے والے علم کے ذریعے سوال کرتا ہوں اور تیرا تمامی علم نافذتر ہے اے معبود! میں تجھ سے تیرے سارے ہی علم کے ذریعے سوال کرتا ہوں اے معبود! میں تجھ سے تیرے قول سے سوال کرتا ہوں جو پسندیدہ تر ہے اور تیرا ہر قول پسندیدہ ہے اے معبود! میں تجھ سے تیرے ہر قول کے ذریعے سوال کرتا ہوں اے معبود! میں تجھ سے سوال کرتا ہوں تیرے محبوب تر مسائل سے کہ وہ سب کے سب تیرے نزدیک محبوب و مطلوب ہیں اے معبود! میں تجھ سے تیرے تمام مسائل کے ذریعے سوال کرتا ہوں اے معبود! میں تجھ سے تیرے شرف میں سے اعلیٰ تر شرف کے ذریعے سوال کرتا ہوں اور تیرا ہر شرف اعلیٰ تر ہے اے معبود! میں تجھ سے تیرے تمامی شرف کے ذریعے سوال کرتا ہوں اے معبود! میں تجھ سے سوال کرتا ہوں تیری سلطنت سے جو ہمیشہ ہمیشہ کیلئے ہے اور تیری سلطنت ہے ہی ہمیشگی والی اے معبود! میں تجھ سے تیری ساری سلطنت کے ذریعے سوال کرتا ہوں

اے معبود! میں تجھ سے تیرے پر نخر ملک کے ذریعے سوال کرتا ہوں اور تیرا تمام ملک ہی موجب نخر ہے اے معبود! میں تجھ سے تیرے تمام ملک کے ذریعے سوال کرتا ہوں اے معبود! میں تجھ سے تیری بلندتر بلندی کے ذریعے سوال کرتا ہوں اور تیری ہر بلندی بلندتر ہے اے معبود! میں تجھ سے تیری تمام تر بلندی کے ذریعے سوال کرتا ہوں اے معبود! میں تجھ سے تیرے احسان کی قدامت کے ذریعے سوال کرتا ہوں اور تیرا ہر احسان قدیم ہے اے معبود! میں تجھ سے تیرے تمام احسانات کے ذریعے سوال کرتا ہوں اے معبود! میں تجھ سے تیری آیات میں سے بزرگتر آیت کے ذریعے سوال کرتا ہوں اور تیری سبھی آیات بزرگ ہیں اے معبود! میں تجھ سے تیری تمام آیات کے ذریعے سوال کرتا ہوں اے معبود! میں تجھ سے اس کے ذریعے سوال کرتا ہوں جس میں قدرت اور شان کے ساتھ ہے اور میں تجھ سے سوال کرتا ہوں ہر نرالی شان اور یکتا بزرگی کے ذریعے اے معبود! میں تجھ سے سوال کرتا ہوں اس چیز کے ذریعے جس سے تو حاجت پوری فرمائے۔

نوٹ: اس کے بعد اپنی ہر حاجت طلب کرے تاکہ خدائے تعالیٰ اسے برلائے۔

ماہ رمضان کے دنوں کی دعائیں

ابن عباس سے روایت ہے کہ رسول اللہ نے فرمایا کہ ماہ رمضان کا ہر روزہ اپنی جگہ فضیلت رکھتا ہے، لیکن ہر دن کی مخصوص دعا پڑھنے سے اسکی عظمت دوچند ہو جاتی ہے۔ آنحضرت نے رمضان مبارک کے دنوں میں پڑھی جانے والی دعاں کی فضیلت بھی بیان فرمائی ہے۔ مگر یہاں ہم صرف ہر دن کی دعا ہی کا ذکر کریں گے۔

پہلے دن کی دعا: اَللّٰهُمَّ اجْعَلْ صِيَامِي فِيهِ صِيَامَ الصَّائِمِينَ وَ قِيَامِي فِيهِ قِيَامَ الْقَائِمِينَ وَ نَبْهَنِي فِيهِ عَنِ نَوْمَةِ الْغَافِلِينَ، وَ هَبْ لِي جُزْئِي فِيهِ يَا اِلَهَ الْعَالَمِينَ، وَ اغْفِرْ

عَنِّي يَا عَافِيَا عَنِ الْمَجْرِمِينَ -

اے معبود! آج کا روزہ حقیقی روزے داروں جیسا قرار دے میری عبادت کو سچے عبادت گزاروں جیسی قرار دے آج مجھے غافل لوگوں جیسی نیند سے بیدار کر دے اور آج میرے گناہ بخش دے اے جہانوں کے پالنے والے اور مجھ سے درگزر کر اے گناہگاروں سے درگزر کرنے والے۔

دوسرے دن کی دعا: اَللّٰهُمَّ قَرِّبْنِي فِيهِ اِلَى مَرْضَاتِكَ وَجَنِّبْنِي فِيهِ مِنْ سَخِيكَ وَنَقِمَاتِكَ وَوَقِّفْنِي فِيهِ لِقِرَاءَةِ آيَاتِكَ، بِرَحْمَتِكَ يَا رَحِمَ الرَّاحِمِينَ

اے معبود! آج کے دن مجھے اپنی رضاؤں کے قریب کر دے آج کے دن مجھے اپنی ناراضی اور اپنی سزاؤں سے بچائے رکھ اور آج کے دن مجھے اپنی آیات پڑھنے کی توفیق دے اپنی رحمت سے اے سب سے زیادہ رحم کرنے والے۔

تیسرے دن کی دعا: اَللّٰهُمَّ ارْزُقْنِي فِيهِ الدِّهْنَ وَالتَّنْبِيَةَ، وَبَاعِدْنِي فِيهِ مِنَ السَّفَاهَةِ وَالتَّنْبُوِيَةِ، وَاجْعَلْ لِي نَصِيْبًا مِنْ كُلِّ خَيْرٍ تُنْزِلُ فِيهِ، بِجُودِكَ يَا جُودَ الْاَجْوَدِيْنَ

اے معبود! آج کے دن مجھے ہوش اور آگاہی عطا فرما مجھے ہر طرح کی ناسمجھی اور بے راہ روی سے بچا کے رکھ اور مجھ کو ہر اس بھلائی میں سے حصہ دے جو آج تیری عطاؤں سے نازل ہوا ہے سب سے زیادہ عطا کرنے والے۔

چوتھے دن کی دعا: اَللّٰهُمَّ قَوِّنِي فِيهِ عَلَى اِقَامَةِ مَرْكٍ وَذَفِنِي فِيهِ حَلَاوَةً ذِكْرِكَ وَوَزِعْنِي فِيهِ لِادَاءِ شُكْرِكَ بِكَرَمِكَ وَاحْفَظْنِي فِيهِ بِحِفْظِكَ وَسَتْرِكَ يَا بَصَرَ النَّاطِرِيْنَ

اے معبود! آج کے دن مجھے قوت دے کہ تیرے حکم کی تعمیل کروں اس میں مجھے اپنے ذکر کی مٹھاس کا مزہ عطا کر آج کے دن اپنے کرم سے مجھے اپنا شکر ادا کرنے کی توفیق دے مجھے اپنی نگہداری اور پردہ پوشی کی حفاظت میں رکھ اے دیکھنے والوں میں زیادہ دیکھنے والے۔

پانچویں دن کی دعا: اَللّٰهُمَّ اجْعَلْنِي فِيهِ مِنَ الْمُسْتَغْفِرِينَ، وَاجْعَلْنِي فِيهِ مِنْ عِبَادِكَ الصّٰلِحِيْنَ الْقَاتِلِيْنَ وَاجْعَلْنِي فِيهِ مِنْ وَّلِيَّائِكَ الْبِقَرِّ بَيْنَ بِرْقَتِكَ يَا رَحْمَ الرَّاحِمِيْنَ
اے معبود! آج کے دن مجھے بخشش مانگنے والوں میں سے قرار دے آج کے دن مجھے اپنے نیکو کار عبادت گزار بندوں میں سے قرار دے اور آج کے دن مجھے اپنے نزدیک دوستوں میں سے قرار دے اپنی محبت سے اے سب سے زیادہ رحم کرنے والے۔

چھٹے دن کی دعا: اَللّٰهُمَّ لَا تَحْذُلْنِي فِيهِ لِتَعَرُّضِ مَعْصِيَّتِكَ وَلَا تَضْرِبْنِي بِسِيَاطِ نَقْمَتِكَ وَذَحْزِحْنِي فِيهِ مِنْ مُوجِبَاتِ سَخَطِكَ، بِبِنَّتِكَ وَيَا دِيكَ يَا مُنْتَهَى رَغْبَةِ الرَّٰغِبِيْنَ
اے معبود! آج کے دن مجھے چھوڑ نہ دے کہ تیری نافرمانی میں لگ جاؤں اور نہ مجھے اپنے غضب کا تازیانہ مار آج کے دن مجھے اپنے احسان و نعمت سے مجھے اپنی ناراضی کے کاموں سے بچائے رکھ اے رغبت کرنے والوں کی آخری امید گاہ۔

ساتویں دن کی دعا: اَللّٰهُمَّ عَنِّي فِيهِ عَلٰى صِيَامِهِ وَقِيَامِهِ، وَجَنِّبْنِي فِيهِ مِنْ هَفْوَاتِهِ وَآثَامِهِ، وَارْزُقْنِي فِيهِ ذِكْرَكَ بِدَوَامِهِ، بِتَوْفِيقِكَ يَا هَادِيَ الْمُضِلِّيْنَ
اے معبود! آج کے دن مجھے روزہ رکھنے اور عبادت کرنے میں مدد دے اور اس میں مجھے بے کار باتوں اور گناہوں سے بچائے رکھ اور اس میں مجھے یہ توفیق دے کہ ہمیشہ تیرے ذکر و فکر میں رہوں اے گمراہوں کو ہدایت دینے والے۔

آٹھویں دن کی دعا: اَللّٰهُمَّ ارْزُقْنِي فِيهِ رَحْمَةً اَلِيْمَةً وَاِطْعَامَ الطَّعَامِ وَاِفْشَاءَ السَّلَامِ وَصُحْبَةَ الْكِرَامِ، بِطَوْلِكَ يَا مَلْجَا الْاُمَلِيْنَ
اے معبود! آج کے دن مجھے یتیموں پر رحم کرنے، ان کو کھانا کھلانے اور کھلے دل سب کو سلام کہنے اور شرفا کے پاس بیٹھنے کی توفیق دے اپنے فضل سے اے آرزو مندوں کی پناہ گاہ۔
نویں دن کی دعا: اَللّٰهُمَّ اجْعَلْ لِي فِيهِ نَصِيْبًا مِنْ رَحْمَتِكَ الْوٰسِعَةِ وَاَهْدِنِي فِيهِ

لِيَهْدِيَنَا سَبِيلَ الْمَرْضَاتِ إِلَى مَرْضَاتِكَ الْجَامِعَةِ، بِحَبَّتِكَ يَا مَلَّ
الْمُشْتَاقِينَ۔

اے معبود! آج کے دن مجھے اپنی وسیع رحمت میں سے بہت زیادہ حصہ دے اس میں
مجھ کو اپنے روشن دلائل کی ہدایت فرما اور میری مہار پکڑ کے مجھے اپنی ہمہ جہتی رضاؤں کی طرف
لے جا اپنی محبت سے اے شوق رکھنے والوں کی آرزو۔

دسویں دن کی دعا: اَللّٰهُمَّ اجْعَلْنِي فِيهِ مِنَ الْمُتَوَكِّلِينَ عَلَيْكَ، وَاجْعَلْنِي فِيهِ مِنَ
الْقَائِمِينَ لَدَيْكَ، وَاجْعَلْنِي فِيهِ مِنَ الْمُتَّقَرِّبِينَ إِلَيْكَ، بِإِحْسَانِكَ يَا غَايَةَ الطَّالِبِينَ
اے معبود! آج کے دن مجھے ان لوگوں میں رکھ جو تجھ پر بھروسہ کرتے ہیں اس میں
مجھے ان میں قرار دے جو تیرے حضور کا میاب ہیں اور اس میں اپنے احسان و کرم سے مجھے
اپنے نزدیکی لوگوں میں قرار دے اے طلبگاروں کے مقصود۔

گیارہویں دن کی دعا: اَللّٰهُمَّ حَبِّبْ إِلَيَّ فِيهِ الْإِحْسَانَ وَكَرِّهْ إِلَيَّ فِيهِ الْفُسُوقَ وَالْعِصْيَانَ
وَاحْرَءْ عَلَيَّ فِيهِ السَّخَطَ وَالتَّيْبَانَ، بِعَوْدِكَ يَا غِيَاثَ الْمُسْتَغِيثِينَ
اے معبود! آج کے دن نیکی کو میرے لئے پسندیدہ فرما دے اس میں گناہ و نافرمانی کو
میرے لئے ناپسندیدہ بنا دے اور اس میں غیظ و غضب کو مجھ پر حرام کر دے اپنی حمایت کے
ساتھ اے فریاد یوں کے فریادرس۔

بارہویں دن کی دعا: اَللّٰهُمَّ زَيِّبِي فِيهِ بِالسَّتْرِ وَالْعَفَافِ، وَاسْتُرْنِي فِيهِ بِدَلْبَاسِ الْقُنُوعِ
وَالْكَفَافِ وَاحْمِلْنِي فِيهِ عَلَى الْعَدْلِ وَالْإِنصَافِ وَأَمِّتِي فِيهِ مِنْ كُلِّ مَا خَافُ
بِعِصَّتِكَ يَا عِصْبَةَ الْخَائِفِينَ۔

اے معبود! آج کے دن مجھے پردے اور پاکدامنی سے زینت دے اس میں مجھے
قناعت اور خودداری کے لباس سے ڈھانپ دے اس میں مجھے عدل و انصاف پر آمادہ فرما اور

اس میں مجھے اپنی پناہ کے ساتھ ان چیزوں سے امن دے جن سے ڈرتا ہوں اے ڈرنے والوں کی پناہ۔

تیرہویں دن کی دعا: اَللّٰهُمَّ طَهِّرْنِيْ فِيْهِ مِنَ الدَّنَسِ وَالْاَقْدَارِ وَصَبِّئْنِيْ فِيْهِ عَلٰى كَائِنَاتِ الْاَقْدَارِ، وَوَقِّئْنِيْ فِيْهِ لِلتُّغْيِ وَصُحْبَةِ الْاَبْرَارِ، بَعُوْدَكَ يَا قُرَّةَ عَيْنِ الْمَسٰكِيْنِ۔
اے معبود! آج کے دن مجھ کو میل کچیل سے پاک و صاف رکھ اس میں مجھے مقدر شدہ مشکلات پر صبر عطا فرما اور آج اپنی مدد کے ساتھ مجھ کو پرہیزگاری اور نیکو کاروں کے ساتھ رہنے کی توفیق دے اے بے چاروں کی سختی چشم۔

چودھویں دن کی دعا: اَللّٰهُمَّ لَا تُؤَاخِذْنِيْ فِيْهِ بِالْعَثَرَاتِ وَقَلْبِيْ فِيْهِ مِنَ الْخَطَايَا وَالْهَفْوَاتِ وَلَا تَجْعَلْنِيْ فِيْهِ عَرَضًا لِلْبَلَايَا وَالْاَفَاتِ، بَعِثْتِكَ يَا عَزَّوَالْمُسْلِمِيْنَ۔
اے معبود! آج کے دن لغزشوں پر میری گرفت نہ فرما اس میں میری خطاؤں اور فضول باتوں سے درگزر کر اور آج مجھ کو مشکلوں اور مصیبتوں کا نشانہ قرار نہ دے بواسطہ اپنی عزت کے اے مسلمانوں کی عزت۔

پندرہویں دن کی دعا: اَللّٰهُمَّ اِزْمُرْقِنِيْ فِيْهِ طَاعَةَ الْخٰشِعِيْنَ، وَاَشْرَحْ فِيْهِ صَدْرِيْ بِاِنَابَةِ الْمُخْبِتِيْنَ، بِمَا نَكَ يَا مَانَ الْخٰئِفِيْنَ۔

اے معبود! آج کے دن مجھے خاشعین کی سی اطاعت نصیب فرما اور اس میں دلدادہ لوگوں کی ایسی بازگشت کیلئے میرا سیدہ کھول دے اپنی پناہ کے ساتھ اے خوف زدوں کی پناہ۔

سولہویں دن کی دعا: اَللّٰهُمَّ وَقِّئْنِيْ فِيْهِ لِمُؤَاقَفَةِ الْاَبْرَارِ، وَجَنِّبْنِيْ فِيْهِ مُرَاقَفَةَ الْاَشْمَارِ وَ اَوْنِيْ فِيْهِ بِرَحْمَتِكَ اِلٰى دَارِ الْقَرَارِ، يَا اِلَهِيَّتِكَ يَا اِلَهَ الْعٰلَمِيْنَ۔

اے معبود! آج کے دن مجھے نیکوں سے سنگت کرنے کی توفیق عطا فرما اس میں مجھ کو بروں کے ساتھ سے بچائے رکھ اور اس میں اپنی رحمت سے مجھے دارالقرار میں جگہ عطا فرما بواسطہ اپنی

معبودیت کے اے جہانوں کے معبود۔

سترہویں دن کی دعا: اَللّٰهُمَّ اِهْدِنِيْ فِيْهِ لِصَالِحِ الْاَعْمَالِ، وَاَقْضِ لِيْ فِيْهِ الْحَوَائِجَ وَالْاَمَالَ
يَا مَنْ لَا يَحْتَاٰجُ اِلَى التَّفْسِيْرِ وَالسُّوَالِ، يَا عَالِمًا بِمَا فِيْ صُدُوْرِ الْعَالَمِيْنَ، صَلِّ عَلَيَّ
مُحَمَّدًا وَاٰلِهِ الطَّاهِرِيْنَ

اے معبود! آج کے دن مجھے نیک اعمال بجالانے کی ہدایت دے اور اس میں میری حاجتیں اور خواہشیں پوری فرما اے وہ جو سوال کرنے اور ان کی تشریح کا محتاج نہیں اے ان باتوں کے جاننے والے جو اہل عالم کے سینوں میں ہیں محمد (ص) اور ان کی پاکیزہ آل (ع) پر رحمت نازل فرما۔

اٹھارہویں دن کی دعا: اَللّٰهُمَّ تَبَهِّئْنِيْ فِيْهِ لِبَرَكَاتِ سَحَارِهَا، وَتَوَدَّرْ فِيْهِ قَلْبِيْ بِضِيَاءِ
نُوُوْرِهَا، وَخُذْ بِكُلِّ عَضْوَانِيْ اِلَى اِتِّبَاعِ اَثَارِهَا، بِنُوْرِكَ يَا مُنَوَّرَ قُلُوْبِ الْعَادِرِيْنَ
اے معبود! آج کے دن مجھ کو اس مہینے کی سحر یوں کی برکتوں سے آگاہ کر اس میں میرے دل کو اسکی روشنیوں سے چمکا دے اور اس میں میرے اعضائی کو اس ماہ کے احکام پر عمل کرنے کی طرف لگا دے بواسطہ اپنے نور کے اے پہچان والوں کے دلوں کو روشن کر نیوالے۔

انیسویں دن کی دعا: اَللّٰهُمَّ وَفِّرْ فِيْهِ حَظِّيْ مِنْ بَرَكَاتِهِ، وَسَهِّلْ سَبِيْلِيْ اِلَى خَيْرَاتِهِ، وَلَا
تَحْرِمْ مَنِيْ قَبُوْلَ حَسَنَاتِهِ، يَا هَادِيًا اِلَى الْحَقِّ الْبَيِّنِ۔

اے معبود! آج کے دن اس ماہ کی برکتوں میں میرا حصہ بڑھا دے اس کی بھلائیوں کیلئے میرا راستہ آسان فرما اور میری نیکیوں کی قبولیت سے مجھے محروم نہ کر اے روشن حق کی طرف ہدایت کرنے والے۔

بیسویں دن کی دعا: اَللّٰهُمَّ افْتَحْ لِيْ فِيْهِ بَوَابَ الْجَنَانِ، وَغَلِّقْ عَلَيَّ فِيْهِ بَوَابَ النَّيْبَانِ

وَوَقِّفْنِي فِيهِ لِتِلَاوَةِ الْقُرْآنِ، يَا مُنْزِلَ السَّكِينَةِ فِي قُلُوبِ الْمُؤْمِنِينَ۔
 اے معبود! آج میرے لئے جنت کے دروازے کھول دے اور آج مجھ پر جہنم کے
 دروازے بند فرما دے اور آج مجھے قرآن پڑھنے کی توفیق دے اے ایمان داروں کے دلوں
 کو تسلی بخشنے والے۔

اکیسویں دن کی دعا: اَللّٰهُمَّ اجْعَلْ لِي فِيهِ اِلَى مَرْضَاتِكَ دَلِيلاً، وَلَا تَجْعَلْ لِّلشَّيْطَانِ فِيهِ
 عَلَيَّ سَبِيلاً، وَاجْعَلِ الْجَنَّةَ لِي مَنزِلاً وَمَقِيلاً، يَا قَاضِيَ حَوَائِجِ الطَّالِبِينَ۔
 اے معبود! آج کے دن اپنی رضاؤں کی طرف میری رہنمائی کا سامان کر اور اس میں
 شیطان کو مجھ پر کسی طرح کا اختیار نہ دے اور جنت کو میرا مقام اور ٹھکانہ قرار دے اے
 طلبگاروں کی حاجتیں پوری کرنے والے۔

بائیسویں دن کی دعا: اَللّٰهُمَّ افْتَحْ لِي فِيهِ بَابَ فَضْلِكَ، وَنَزِلْ عَلَيَّ فِيهِ بَرَكَاتِكَ وَوَقِّفْنِي
 فِيهِ لِمَوْجِبَاتِ مَرْضَاتِكَ وَسَكْنَى فِيهِ بُحْبُوحَاتِ جَنَّتِكَ يَا مُجِيبَ دَعْوَةِ الْمُبْطَرِّينَ۔
 اے معبود! آج کے دن میرے لئے اپنے کرم کے دروازے کھول دے اس میں مجھ پر اپنی
 برکتیں نازل فرما اس میں مجھے اپنی رضاؤں کے ذرائع اختیار کرنے کی توفیق دے اور اس میں
 مجھ کو مرکز بہشت میں سکونت عنایت فرما اے بے قرار لوگوں کی دعائیں قبول فرمانے والے۔

تیسویں دن کی دعا: اَللّٰهُمَّ اغْسِلْنِي فِيهِ مِنَ الدُّنُوبِ وَطَهِّرْنِي فِيهِ مِنَ الْعُيُوبِ
 وَامْتَحِنْ قَلْبِي فِيهِ بِتَقْوَى الْقُلُوبِ، يَا مُقِيلَ عَثَرَاتِ الْمَذْنُوبِينَ
 اے معبود! آج کے دن میرے گناہوں کو دھو ڈال میرے عیوب و نقائص دور فرما
 دے اور اس میں میرے دل کو آزما کر اہل تقویٰ کا درجہ دے اے گناہگاروں کی لغزشیں
 معاف کرنے والے۔

چوبیسویں دن کی دعا: اَللّٰهُمَّ اِنِّي اَسْأَلُكَ فِيهِ مَا يُرِضِيكَ وَعَوْدُكَ بِكَ وَمَا يُؤْذِيكَ وَاَسْأَلُكَ

الشَّوْفِيقِ فِيهِ لِأَن طُيْعَكَ وَلَا عَصِيكَ، يَا جَوَادَ السَّائِلِينَ-

اے معبود! آج کے دن میں وہ چیز مانگتا ہوں جو تجھے پسند ہے اور اس چیز سے پناہ لیتا ہوں جو تجھے ناپسند ہے اور اس میں تجھ سے توفیق مانگتا ہوں تاکہ میں فرمانبرداری کروں اور تیری نافرمانی نہ کروں اے سائلوں کو بہت عطا کرنے والے۔

پچیسویں دن کی دعا: اَللّٰهُمَّ اجْعَلْنِي فِيهِ مُحِبًّا لِأَوْلِيَائِكَ وَمُعَادِيًّا لِإِعْدَائِكَ، مُسْتَتًّا بِسُنَّةِ خَاتَمِ نَبِيِّائِكَ، يَا عَاصِمَ قُلُوبِ النَّبِيِّينَ-

اے معبود! آج کے دن مجھے اپنے دوستوں کا دوست قرار دے اور اپنے دشمنوں کا دشمن نیز مجھے اپنے نبیوں کے خاتم کی سنت پر قائم رکھ اے نبیوں کے دلوں کی نگہداری کرنے والے۔

چھبیسویں دن کی دعا: اَللّٰهُمَّ اجْعَلْ سَعْيِي فِيهِ مَشْكُورًا، وَذَنْبِي فِيهِ مَغْفُورًا، وَعَسَلِي فِيهِ مَقْبُولًا، وَعَيْبِي فِيهِ مَسْتُورًا، يَا سَمِعَ السَّامِعِينَ-

اے معبود! آج کے دن میری کوشش کو پسندیدہ قرار دے اس میں میرے گناہ کو معاف اور اس میں میرے عمل کو مقبول اور اس میں میرے عیب کو چھپا ہوا قرار دے اے سب سے زیادہ سننے والے۔

ستائیسویں دن کی دعا: اَللّٰهُمَّ اِزْرِقْنِي فِيهِ فَضْلَ لَيْلَةِ الْقَدْرِ وَصِدْقَ مُوَدِّي فِيهِ مِنَ الْعُسْمَىٰ إِلَى الْيُسْمَىٰ، وَاقْبَلَ مَعَادِيْرِي، وَحَظَّ عَيْبِي الدَّنْبَ وَالْوُدْمَ، يَا رَوْفًا بِعِبَادِهِ الصَّالِحِينَ

اے معبود! آج کے دن مجھے شب قدر کا فضل نصیب فرما دے اس میں میرے معاملوں کو مشکل سے آسان بنا دے اور میرا عذر و معذرت قبول کر لے اور میرا گناہ معاف اور بوجھ دور کر دے اے اپنے نیکو کار بندوں کے ساتھ مہربانی کرنے والے۔

اٹھائیسویں دن کی دعا: اَللّٰهُمَّ وَرِّ حَظِّي فِيهِ مِنَ التَّوْفَلِ وَكِرْمَتِي فِيهِ بِأَحْضَارِ

الْمَسَائِلِ وَقَرِيبَ فِيهِ وَسَيِّدَتِي إِلَيْكَ مِنْ بَيْنِ الْوَسَائِلِ، يَا مَنْ لَا يَشْغَلُهُ إِحْتِاجُ الْمُبْتَلِيَيْنِ -

اے معبود! آج کے دن نفلِ عبادت سے مجھے بہت زیادہ حصہ دے اور اس میں مجھے مسائلِ دین یاد کرنے سے عزت دے اور اس میں تمام وسیلوں میں سے میرے وسیلے کو اپنے حضورِ قریب تر فرما لے وہ ذات جسے اصرار کرنے کا اصرار دوسروں سے غافل نہیں کرتا۔

تیسویں دن کی دعا: اَللّٰهُمَّ غَشِيْنِيْ فِيْهِ بِالرَّحْمَةِ، وَارْتَمَقْنِيْ فِيْهِ السُّتُوْفِيْقَ وَالْعِصْمَةَ، وَطَهِّرْ قَلْبِيْ مِنْ غِيَاهِبِ الشُّهْمَةِ، يَا رَحِيْمًا اَبْعَادِ اِلَى الْمُؤْمِنِيْنَ -

اے معبود! آج کے دن مجھے رحمت سے ڈھانپ دے اس میں مجھے نیکی کی توفیق اور برائی سے تحفظ نصیب فرما اور میرے دل کو تہمت تراشی کی تاریکیوں سے پاک کر دے اے اپنے ایماندار بندوں پر بہت مہربان۔

تیسویں دن کی دعا: اَللّٰهُمَّ اجْعَلْ صِيَامِيْ فِيْهِ بِالسُّكْرِ وَالْقَبُوْلِ عَلٰى مَا تَرْضَاہُ وَيَرْضَاہُ الرَّسُوْلُ، مُحْكَمَةً فُرُوْعُهُ بِالْاَصُوْلِ، بِحَقِّ سَيِّدِنَا مُحَمَّدٍ وَآلِهِ الطَّاهِرِيْنَ وَالْحَبْدُ لِلّٰهِ رَبِّ الْعَالَمِيْنَ -

اے معبود! میرے اس ماہ کے روزوں کو پسندیدہ اور قبول کیئے ہوئے قرار دے اس صورت میں جس کو تو اور تیرا رسول (ص) پسند فرماتا ہے کہ اس کے فروع اس کے اصول سے پختہ تعلق رکھتے ہوں بواسطہ ہمارے سردار حضرت محمد (ص) اور ان کی پاکیزہ آل (ع) کے اور حمد ہے خدا کیلئے جو جہانوں کا رب ہے۔